ग्वादालूप डायस 


i हा. १ क Gre 


०७५ न्य 


मोगाळ भावा, 


को अ” 


मोवा दाणी WHA पाळ % 


243, पाटो कॉलनी 
पणजी 


पूनरजल्म आसा जाल्यार 
एकूच मागणें म्हजें 
एकाच कुसब्यांत जल्मचें 
नातें म्हजें -तुजें 
तुज्या हातार धागो बांदूंक 
नशीब म्हाका मेळचें 
एकाच आंगणांत रडत-हांसत 
सदांत आमी Gad 
वाट लांब, मदींच हांवें 
सोडचो पडल्यार तुका 
दर जल्मांत 'भाव' म्हूण 
तूंच मेळचो म्हाका 


तुजी मोगाळ भयण 
ग्वादालूप डायस 


on ` 
भै कोलो कः के 
242 + i Steers 


< 


जलस्थल 
(कविता) 


कवयित्री 
ग्वादालूप डायस 


qa, साश्टी गोंय 


पयली आवृती 
मार्च, 2009 


छापपी 
सह्याद्री ऑफसॅट प्रिण्टर्स 


मांडावळ 
अमोल कामत 


प्रकाशक 
डॉ. Gana आल्मेदा 


मोल : 100/- 


fey इ MET मागाठे छः 


१&5 ? ऋलनो 
दृ * Wt 
जलस्थल 
(कविता) 
ग्वादालूप डायस 


2009 


1. प्रार्थना 

2, आशा 

3, केन्ना तरी अशें जावंच 
4, जिर्णेत म्हजे 

5, ते दीस 

6. म्हजी पिराय 

7. पिंजिल्लें काळीज 
8.भारत आमचो देश 

9, पावसाची एक रात 
10. मागणें 

11. म्हाका जगूंक शिकय 
12. थोडें तुजें... थे म्हजे 
13. पयस वतकीच 

14. यादक तुजी येतकीच 
15. खूब कितें करचें आसा 
16. त्याग 

17. तें नखेत्र हांव... 

18. सोद 

19. वर्साचें कुळार 

20. येवकार 

21. बदल 

22. जें जाय आसलें 

23. नवो इतिहास 

24. त्या दिसा 

25. गोंय म्हजें 

26. धर्तरेचो सर्ग 

27, झाड उलयता 

28. आगो म्हज्या भुरगेपणा 
29. आजुनूय 

30. फरक 

31. तूं आयलो ना 

32. गोंयां तुजी 

33. वाट 

34. उरला जाल्यार 

35. तुज्या मोगान 


मांडावळ 


36. तेत्रा 

37. एक दृश्य 

38, मामाचों गांव 
39, सात फेरे 

40, कसों विसरलों 
41. गोंयचे रस्ते 

42. संवाद 

43. सोळा वर्सा 
44. म्हज्या सोदांत 
45, शुभविचार 

46. तुजे विणें 

47. जाप जाय 

48. हिशोब 

49. अश्रेकणी 

50. येवकार 

51. देवा, आसा तूं? 
52. म्हज्या गोंयांत 
53. आमी स्वतंत्र 
54. qa सांगलें 

55. तिचो त्याग 

56. एकूच मागतां 
57. मानल्यार देव 
58. गुपीत 

59. काळजांतल्यान 
60. मरतां.....जगचेखातीर 
61. पास बूक 

62. तुमकांच म्हण सांगतां 
63. असमर्थ शब्दकोश 
64. तुजे नदरेंतल्यान 
65... 

66. अन्याय 

67. शोण 

68. मोग तुजो 


- 69. नशीब 


70. इत्सा कवयित्रीची 


71. अट 
72. सगळेच पयले 

73. भाम 

74, म्हाका जियेवंक जाय 
75, संगळ्याक सोदर्ता हाव 
76. हया! पिशेच आमी 

77. पेटक येता तेत्रा 

78. पिंजर्‍यांतळी जीण 

79, केत्राय दिसता 

80. जीण 

81, कवितेचे मोल 

82. तो हांसचो देखून 

83. देवा! म्हाका सांगशी? 
84. ओगी बसं? 

85. ga कितें शिकर्चे आसा 
86. जीण एक कविता 

87. हार-जैत 

88. अहंकारी खिळे 

89. हांबूंच लां सवाय 
90. फरक 

91. कविता नाशिल्की 
जाल्यार 

92. घात 

93. Fara पांवडे 

94. फुलुंक चुकलो 

95. दुर्गा 

96. तुटिल्लें सपन 

97. वेगळी नदर 

98. आडवेळो पावस 

99. मोल 

100. रोयलां थंय फुलत राव 
101. कविता Sen जाय 
तेन्ना 

102. सपनांतल्या गांवांत 
103. वाट जिणेची 


वाळवंटांतल्यान.... 

मायेमोगाचो नमस्कार! 

जिणेचीं हजार नांवां....! 

म्हजे जिणेंत सूख-दुखाचे 'भूंयफोंड' उदेले तशेंच तारे-गिरे पुंजावन, म्हजे जिणेची 
'मळबगंगा' हांवें सजयली आनी अचकीत, म्हजी जीण म्हळ्यार एक वाळवंट कशें म्हाका दिसूंक 
लागलें. ह्या रखरखीत वाळवंटांत, उदकाच्या थेंब्या खातीर ताळो इतलो आकूळ-पिकूळ जालो 
की खीणभर दिसलें आतां म्हजो अंत लागीं पावला. तरी पूण खंय तरी शितळ उदक आसा हाची 
खात्री म्हाका पटली आनी हेच आशेन हांव अजुनूय सोदीत आसा, म्हजे जिणेच्या वाळवंटांतलें 
'जलस्थल'. 

म्हजो जल्म, HSA, केळशी गांवांत जालो तरी पूण म्हजें भुरगेंपण, म्हज्या मामागेर, नुवें - 
किरभाट हांगा सैमीक वाठारांत, निसर्गाचे मांडयेर खेळत हांवें anc. ह्या खेड्या गांवांत, 
दोंगुरल्यानी वचून हांबें कांण्णां-चुन्नां कुटलीं, शेतांत देंवून कोंगे पुजायले, मीठ फळ्यानीं खेळून 
दोंपरां-कोंपरां झरयले आनी एक दीस सहज म्हाका अशें दिसूंक लागलें की पुराय सृश्टींतूच कविता 
भरिल्ली आसा. जशें की सुकण्यांच्या चिवचीवाटांत, वाऱ्याच्या सळ-सळाटांत, AAA 
खळखळाटांत, पावसाच्या थेंब्यांत, दवाच्या ओथांब्यांत, माणकुल्यांच्या हांशांत, आवयच्या 
पोशांत आनी हेर सगळेकडेन फकत कविताच आसा ती समजून घेवंक फकत एक मोगाची नदर 
जाय पडटा आनी दुसऱया मेरेन पावोवूंक उतरांचो आदार लागता. इतलें जाणां जावनूय, कविता 
बरोवपाचो यत्न, हांवें तेन्ना पासून करूंक ना आनी तशी गरजूय म्हाका जाणवली ना. तेन्ना मेरेन, 
म्हज्या जिवितांत फकत सुखाचं ल्हारां हांवें अणभवलीं. पूण आठवेच्या वर्गात आसतना, 
आमच्या घराब्यांत कितें तरी विपरीत घडलें आनी ह्या सुखाच्या ल्हारां वांगडा, दुखाच्यो शिंपयो 
येतात हाची म्हाका जाणीव जाली. तेन्नाच्यान.... 

म्हजे जिवितूच एक कविता, हें म्हज्या लक्षांत आयलें. सान पिरायेर, जें दूख म्हज्या वांट्याक 
आयलें ताची यादूच काडली जाल्यार, अजुनूय, बोंटार आयिल्लो हांसो, दोळ्यां मेरेन पावचे 
पयलींच, गालाचे खळ्येंतल्यान दुकां व्हांवतात आनी तीं कोणाकूय दिसचीं न्हय म्हूण अडेचो 
हांसो बोंटार खेळोवपाच्या यत्नांत, जायत घडये, म्हजे भितरली कवयित्री जागी जाल्या! 

आज मेरेन हांवें जें कितें बरयलां, तें म्हज्या सूख समाधाना खातीर बरयलां, हें कोडू सत हांव 
कशेंच न्हयकारूक शकना. जितले पावट सूख वा दूख म्हज्या दारार मारता तितलेच GI व्हड 
आस्त बाळगून, बाळंतपणाच्यो वेदना सोंसच्यो तशोच वेदना सोंशीत, एक नवी कविता हांव 
जल्माक हाडटां! 

घोव-बायल, आवय-बापूय, भाव-भयण हांची नातीं कशीं तुटून पडटात हाचो अणभव खूब 


भुरोपणार हांबें भोगला, देखुनूच, म्हज्या शब्दकोशांतल्या 'विस्वास' ह्या उतराचो म्हाका दुबाव 
लागता. तेत्रा कविर्तेतल्यानूच हांव स्वताची समजूत घालता, 

हावे ना मागतां, म्हाका मेळिल्ली ती म्हजी 'जीण' हैं हांव स्विकारता पूण मागीर सगळें, जिणेन 
म्हाका आपल्याक जाय तशे दिलें. हाचेर म्हाका विरोध करीन दिसता. पूण नियतिच्या खेळामुखार 
म्हर्जे बळगें कमी पडटा तेत्रा मात, कल्पनेच्या बळग्यार हांव, म्हजो असो एक वेगळो विश्व तयार 
करतां आनी खिणां पुरतें खूब खोशी जातां. तशें पत्ठोंवंक गेल्यार, कविता करूंक म्हाका वेळ, 
काळ वा थळ लागना. म्हजी खोशी सांबाळूंक जेत्रा म्हाका, मळब कमी पडटा तेत्रा म्हाका कविता 
सुचता! 

काळजाच्या दर्यात तुफान जावन, दुखार्ची ल्हारां दोळ्यांच्या किनान्यार येवन Gert तेत्रा 
म्हाका, कविता येवजता. ज्या मनशांक हांव, म्हजी समजतां, तांचे यार्दिचे दागे, विसरायेचे सुयेक 
घालून, पिंजिल्लें काळीज शिंवपाचो हांव यत्न करतां तेत्राय एक कविता तयार जाता. कविता 
बरोवंक, म्हज्या मनाक हांव त्रास करिना न्हय म्हण विशय सोंदून कविता बरोवंक म्हाका 
आवडना. अर्थान, म्हाका कविता सहज सुचता. आनीक एक गजाल म्हळ्यार, आज मेरेन पेन- 
पेपर घेवन, कविता बरोवंक बशिल्ल्याची म्हाका याद जायना. पुराय कविता मनाचे फास्केंत 
भरल्या उपरांतूच, हांव ती कागदाचेर देंवयता आनी अशे तरेन आयिल्ले कवितेत, एका शब्दाचों 
बदल हांव करिना आनी एकाद्रो बदल करचो अशें दिसता जाल्यार म्हज्या हिसपान ती कविताच 
आसना. 

तशो हांवें खुबशो कविता बरयल्यात. ह्यो कविता, थोडे पावट वास्तवांतल्यान, काल्पनीक 
दिशेन वळ्ळ्यात जाल्यार कांय पावटी कल्पनेंतल्यान, वास्तवीक पांवड्यार देंवल्यात. 

जे वरीं, दर्या, उदकान भरिल्लो आसता पूण SAT ताका तान लागता तेत्रा मात तो पावसाची वाट 
पळयता. तशेंच आयज म्हजे जिणेच्या वाळवंटांत हांव, सतत उदकाच्या थेंब्याक आशेला आनी 
'जलस्थल' सोदीत इतलें पयस आयलां. ह्या वाळवंटांतल्या,निवलकाण्यांची म्हाका राखण करूंक 
जाय. हांगा जावपी अन्यायाचे लांशें, म्हाका पुसून उडोवंक जाय आनी हें सगळें करूंक, हारे 
सोदुंकूच जाय म्हजे जिणेचें 'जलस्थल'. 


देव बरें करू! 

प्रार्थना 


कालच्यो यादी पदराक बांदीत 
फायचो हुस्को फाल्यांर सोडीत 
वाळवंांतलें 'जलस्थल' जावन 
आयच्या दिसा जगता हांव 


निवलकाण्यांक फुलयत फुलां 
जिवीत देवा अदे जालां 

तरी सगळ्या काळजान म्हणटा 
तुजेंच नांव व्हड जावं 


अरण्यांत तूं दिसना म्हाका 
सुके रेंवेंत सोदतां तुका 
पावस जावन एकदांच देवा 
तुजें म्हाका दर्शन घडय 


रेंवरांत कोरांतून म्हजीं पावलां 
वाट तुजी पळयत रावलां 
विस्तारुन हात तुजे 

काव्यांत आकाशफुलां झडय 


आशा 


बाळवंटांत खंय तरी 
जलस्थल आसा हे आशेन 
निवलकाणी जावन हांगा 
आजून उर्बे रावलां 


अत्याचारांक फुडो करीत 
तळपांय म्हजे भाजल्यात 
कुकूम पदर सांबाळटाना 
रगतूय म्हर्जे व्हांवलां 


रखरखीत वोत सोंशीत 
आत्मविस्वास जागयत मनांत 
जलस्थलाचे दिशेन हांवें 
मारचीं आसात पावलां 


'भूंयफोड' तुमी चाखल्यात 
'मळबगंगा' आवडल्या समजून 
जिणेचें 'जलस्थल' सोदीत 
तुमचे मेरेन आयलां 


केन्ना तरी अशें जावचें 


केन्ना तरी अशें जावचें 
सुर्यान उदेवंक विसरचें 
मरुभुमिंतलें जलस्थल 
वाळवंटभर पसरचें 


केन्ना तरी अशें जावचें 
जिणेन मरणाक भेटचें 
हातांत हात घालून तांणी 
मायेमोगान रावचें 


केन्ना तरी अशें जावचें 
भूतकाळांत हांब पावचें 
पाप केल्लें पुण्य करून 
भविश्य सुगूर करचें 


केन्ना तरी अशें जावचें 
मळबान जमनीर tact 
उगड्या दोळ्यांचें सपन 
एकदांच साकार जावचें 


जिणेंत म्हजे 


गीत जावन आयले तूं 
गावक म्हाका कळ्ळे ना 
प्रीत जावन आयलें तूं 
काळजाक काळीज मेळ्ळे ना 


रात जावन आयलें तूं 

न्हीद म्हाका पडली ना 
वात जावन आयलें तूं 
म्हज्यान पेटोबंक घडली ना 


वसंत जावन आयलें तूं 
हांव मात फुल्लो ना 
ल्हार जावन आयलें तूं 


तुका हांव भुल्लो ना 


सूर जावन आयलें तूं 
कानार म्हज्या सादलो ना 
वादळ जावन AAS तूं 
तुका हांव बदलो ना 


तुजे यत्न सगळे निर्फळ 

कशें तुका सांगचें हांवें 
जिणेंत म्हजे येवचें आसल्यार 
तूंच जावन येवचें तुवें 


ते दीस 


नवे पिळगेक मात लेगीत 
मामागेर वचूंक वेळ ना 
देखून ताच्या आंगणांत आतां 
धांवचेल्यांचो खेळ ना 


गोडा लाडू, दोशी कापां 
ओगीच कोनशाक पडल्यांत 
तीं खावपी भुरगीं आतां 
पिराये पयलींच वाडल्यांत 


पाळांचो उपेग कितें 

as चिंतूंक पडला 

मामागेर व्हरपी रस्तो 
शिक्षणीक सुवातांक जोडला 


आजोळ जालां मोने आनी 
आंगण जालां रितें 
आधुनीक आयच्या युगांत 
फिकें पडलां नातें 


आजेचो काणये कुंवर 
अजून रानांत भोंवता 
नातरांच्या मनांत मात 
सायबर कॉफे घुंबता 


म्हजी पिराय 


ह्या दिसांनी म्हजी पिराय 
सुमारा भायर वाडल्या 
सुकिल्ल्या चुडटा सारकी 
कातीक मिरी पडल्या 


जिभ म्हजी हुळहळटा 
खावंक सोदता चणे 


ae ae 


दांत जाल्यात उणें 


सगळेच रंग नदरे मुखार 
धवे काळे निळे 
कालूच कळून चुकलां 
फुटल्यात म्हजे दोळे 


रुपेरी सपनां आतां 
पळोवंक म्हज्यान घडना 
हरकत तशी कांयच ना 
पूण न्हिदूच म्हाका पडना 


पिंजिल्लें काळीज 


तुज्या यादींचो धागो 

विसरायेचे सुयेक घालून 

पिंजिल्लें काळीज शिंवलें 

तेन्ना तें चडूच पिंजलें 

आनी म्हाकाय काळीज आशिल्ले 
ही गजाल हांव केन्ना विसरले 
पूण हालींच दारांतलो गुलमोहर 
Pel परत तुजे यादीन 
पिंजिल्ल्या काळजाक फुटलीं पाखां 
आनी वाऱयार उडली जीण 

मात सोपूत दिल्ली चंद्रीम 
मळबांत खंयच दिसलो ना 
आमच्या मोगाची निशाणी 
सोदून लेगीत मेळळी ना 
गुलमोहराचेंय जालां वस्त्रहरण 
एकान एक फूल तोडलें 

पिंजिल्लें काळीज शिवतां शिवतां 
म्हाका जियेवचेंच पडलें 


भारत आमचो देश 


भारत आमचो देश जशें 
साळक तळ्यांत फुलता 
एकचाराचें गीत हांगा 
कोगळा सहज गायता 
स्वातंत्र्याचे वारे पळय 
हुस्क्या मेकळें व्हांवता 
पाचवोंचार शेतां दोंगर 
तिरंग्याक भरतात कोर 
जवानाच्या रगतान पडल्या 
बावट्याचेर केसरी मोहर 
मदलो भाग धवोफुल्ल 
जशी कितें दर्या झालर 
जय भारत, जय हिंद 
भान सोडून नाचता मोर 


पावसाची एक रात 


पावसाची एक रात 

सगळे कडेन काळोख दाट 
पुनव हाडूंक गेल्लो चंद्र 
कुपांनी सांडलो वाट 
पावसाची एक रात 

सगळे कडेन काळोख दाट 


न्हंय मेळूंक गेली दर्याक 
रान मेकळें वादळ वाऱ्याक 
कुळारा Tet बायल 
उल्यार उले दिता तारयाक 
बोवाळान सुटल्या मानेर 
केंसां आंबाड्याची गांठ 
पावसाची... 


घोवाची तीच दशा 

उतरां ओंठार मोनी भाशा 
काचाबूल दोळ्यां दिशा 

तुळशी मुखार जळट्या दिव्याक 
ज्योत वळून गेल्या फाट 
पावसाची.... 


पावसाची सोंपली रात 
चंद्राकूय गावली वाट 
काचाबूल दिशा थीर 
दिव्याचोय सजलो थाट 
कुळारा We बायलेचो 
तारयाच्या हातांत हात 
पावसाची एक रात 
घोवागेर काळोख दाट 


मागणों 


वेळेर बसून खडपां 
आविल्ल्या दिसाक रडटात 
दर्यांचीं ल्हारां येवन 

दोळे तांचे पुसतात 


म्हर्जेय काळीज जड जालां 
दुखाच्या वज्या भारान 
उदार जीण जगतां हांव 
चार दिसांच्या संवसारांत 


देवा म्हाका एकदांच 
वेळे वयले खडप करशी 
ल्हारांचो पदर घेवन 
दोळे म्हजे पुसशी? 


म्हाका जगूंक शिकय 


जिवितभर जिखलां हांव 
आतां एकदांच हारय 
जैताचो बावटो हाडून 
पायां कडेन पुरय 


पुनवेचो चंद्र मात्सो 
पेटयेंत तुजे लिपय 
उमाशेच्या काळखांत 
जीण जगूंक शिकय 


दर्याचीं सगळीं ल्हारां 
गुंथून तडीक ओड 
उदका विणें नशीब म्हजें 
एकदांच मदीं सोड 


नीट निवळ वाट म्हजी 
निवल कांट्यांनी भर 
विलुदाचे पांय म्हजे 
फोर्सान वाटेर व्हर 


केळी सारके मातलां हांव 
खिणापुरतें बागय 

मनीस देखून मनीसपणान 
जगूंक म्हाका शिकय 


थोडें qa... थोडें म्हजे 


म्हजे कडेन मळब आसा 
चंद्रीम जावन येवशी 
जीण म्हजी उमाशेची 
थोडेच ara दिवशी 


काळजाच्या दर्यात म्हज्या 
पावस जावन झडशी 
इतल्या वर्सांची तान 
एकाच थेंब्यान भागयशी 


म्हज्या दोळ्यांत न्हीद आसा 
रातीक मात्शी धाडशी 
सपनांतल्या राजवाड्याचो 
कुंवर तूं जावशी 


वाट म्हजी लांब आसा 
तूं वांगडा चलशी 

म्हाका पयस वचूंक जाय 
म्हज्या हाताक धरशी 


12 


पयस वतकीच 


आतां म्हाका वचुंकूच जाय 
जिविता कडेन हांव हारलां 
म्हाका व्हरूक मरण येवन 
दारा भायर रावलां 


दोळ्यांतल्यान दुकां व्हावयत 
पावलां जड़ करू नाका 
म्हजे यादीन रडचे परस 
सुखी रावन विसरून म्हाका 


चल तुज्या काळजाचे 

तूं मात्शें दार उगड 

शिमे भायर तूं येवं नाका 
हांगाच म्हज्या हाताचें सोड 


म्हजे फाटल्यान जियेवपाची 
आस्त अशी सोडूं नाका 
म्हजी गरज पडलीच जाल्यार 
म्हज्या कवितानीं सोद म्हाका 

याद तुजी येतकीच 


तुजे यादीन रात म्हजी 
सदांच जागी रावता 

दोळ्यांतलें सपन म्हर्जे 
फुलचे पयलींच बावता 


तुजे यादीन सुर्या म्हजो 
पिसो कसो भावता 

तुका सोदूंक म्हजो संवसार 
आपलेच भोंवती घुंबता 


तुजे यादीन चंद्रीम म्हजो 
उमास केंसांक माळटा 
तुका धरूक दर्या म्हजो 
ल्हारां वांगडा खेळटा 


तुजे यादीन मळब म्हर्जे 
फुगार जावन रडटा 
हांशें म्हजें उदेतेचें 
अस्तंते कडेन पडटा 


खूब कितें करचें आसा 


दारांतल्या म्हशिंगाचो 

हिशोब अजून करचो आसा 

सुर्याच्या वता पासून 

पानान पान राखचें आसा 

देखून मरणा म्हजे वयली 

सावळी मात्शी कुशीन काड 

जिविताचे वाटयेंत देवा 

आयुश्य FB सुबेज वाड 

दर्याचीं ल्हारां ओडीत 

तडीर म्हाका हाडचीं आसा 

अळणी हे जिणेक म्हजे 

मिठाकण घालची आसा दोंगराचें हङ्डें फोडून 

देखून मरणा म्हजे वयली काळीज भितर घालचें आसा 

सावळी मात्शी कुशीन काड आबोल्यांच्या मोन्या गळ्यांत 

जिविताचे areata देवा सूर हांबें भरचो आसा 

आयुश्य म्हाका सुबेज वाड देखून मरणा म्हजे वयली 
सावळी मात्शी कुशीन काड 
जिविताचे वाटयेंत देवा 
आयुश्य FB सुबेज वाड 

No ol 


त्याग 


जुलमाच्या तोंडांतल्यान 
भारत देश सोडयला 
अहिंसेच्या बळ्ळम्या नेटार 
इतिहास नवो घडयला 


रगत दिवन, सुटकेचे 
दायज मेळोवन घेतलां 
आवय-बापायक सांडून 
योगदान आपलें ओतलां 


कपलां उगर्डी सांडून 
भारत मातेक सजयल्या 
फांशी चडच्या वेळारूय 
कीर्त तुजी गाजयल्या 


एकवटान रावन आतां 
गावचें आमी नवें गीत 
भेदभाव कुशीक सांडून 
एकामेकाचेर करची प्रीत 

RMP 


तें नखेत्र हांव... 


कांय वर्सा फार्टी भांगराळे पुनवे मळब 
अचळय जमनीर देंबलें 
सात रंगी इंद्रधोणू 
माथ्याक माळून परतलें 
पूण ताचे नदरेक चुकून 
एक नखेत्र फाटीं रावलें 
वासपूस कोणेंच केली ना 
मळबूय ताका विसरलें 
रिती जीण घेवन हातांत 
नखेत्र हेडलें संबसारांत 
कश्टांची पेन्सील झरयत 
नशीब आपलें बरयलें 
तेन्ना मात मळबान ताका 
आपलें म्हणून मिरयलें 

तें नखेत्र हांब...! 


सोद 


उजवाडाच्या हाताक धरून 
काळखाक भेटूंक गेलें 

पुण काळोख भेटलो ना 

उजवाड काळखांत बुडलो 

काय उजवाडांत काळोख सांडलो 
जापूय अजून मेळ्ळी ना 


काळोख सोदचे खातीर 

पणटी पेटयल्यो वाती जळयल्यो 
तरी ताची सांबळीच ना 

मशाल हातांत धरून 

area दिका माडयल्यो 

तरी काळोख मेळूंक ना 


काळखाक सोदपाचें पिशें 
ओगीच म्हाका लागलें कशें 
प्रस्न म्हजोच पूण जाप ना 
जायत घडय आज मेरेन 
उजवाडाक तोंड दिवपा पुरतो 
काळोख हांगा समर्थ ना 

RAID 


वर्साचें कुळार 


लग्न करून दिल्ली धूव 
आयल्या आपल्या PARI 
फाटीं फुडें, दाव्यान उजव्यान 
पोरां सगळीं मेळून बारा 
व्हडली चली जानेवारी 

दुसरो पूत फेब्रेर 

मार्चाक हांडीर धरता म्हणसर 
एप्रील पावलो वेळेर 

मे खेळटा झरी उदकांत 
जुनाचें नाक व्हांवता 

सत्री सांबाळीत पचक पचक 
जुलय पावसांत धांवता 
आगस्ताक जाय घोंसाळीं 
सेतेंब्र सामको खोंकता 
कानाक घालून कानटोपी 
अक्तुबर चुली कडेन बसता 
तूप लोणी मस्त खावन 
नोवेंब्र फुगला बरो 

भांवडां वांगडा खेळटा म्हणसर 
डिसेंबराक जालां पुरो 

येवकार 


दूदसागरा मस्ती तुजी 
आज मात्शी सोड 
दर्या तुजी इश्टागत 
ल्हारां कडेन जोड 


नव्या वर्साची सुरवात 
सगळें नर्वे करुया 

आदल्या इश्टांक सांबाळीत 
नवे इश्ट धरुया 


मांडवीचे नहंये तुजे 
मोडप मात्शें थांबय 
जुवारीच्या पुला अशी 
दिवनाका जांबय 


नवें गीत नव्या सुरान 
आज आमी गावया 

नवें वर्स आमच्या नांवार 
मायेमोगान रावया 


20 


बदल 


आबोल्यांचे गळे आतां 
मोने उरूंक नात 
तांकांय वाचा फुटल्या 
तांचेर जुल्म करपी 
दोरीच आतां तुटल्या 


यादींचीं नखेत्रां पुंजायत 
चान्ने आतां थकलां 
आपल्याकूय काळीज आसा 
कळून ताका चुकलां 

जें जाय आसलें 


मोगाच्या बाजारांत 
काळजाची कट्टी घेवून 
हांव भिकेक भोंबलें 

जें जाय आसलें 

तें केन्नाच मेळ्ळ्ळें ना 
जेन्ना मेळ्छें मात 

म्हर्जे म्हणूंक शकलें ना 


उदक मागल्यार 
वाळवंट दिलें 
दोळ्यांतलीं दुकां 
मोन्यांनीच पिलें 

जें जाय आसलें 

तें केन्नाच मेळ्ळें ना 
जेन्ना मेळळें मात 

म्हर्जे म्हणूंक शकलें ना 


पुनव मागल्यार 
उपास आयली 

जिवीत काळखांत 
बुडोवन गेली 

जें जाय आसले 

तें केत्राच tat ता 
जेत्रा मेळ्ळें मात 

म्हर्जे म्हणूंक शकलें ना 


फुलां मागल्यार 

कांटे तोपले 

राती आशेन 

दीस विकले 

जें जाय आसलें 

तें केन्नाच मेळ्ळें ना 
जेन्ना मेळ्ळें मात 

म्हर्जे म्हणूंक शकलें ना 


TC Sas 


नवो इतिहास 


जगल्यो जितल्यो रित्यो राती 
जळत गेल्यो प्राण - वाती 
बंदखणीच्या सरयां भितर 
सुर्या पळोबंक विसरलें 


आंगांत रगत सळसळ्ळें 
मन सरोवर खवदळ्ळें 
स्वातंत्र्याची साळकां कुटूंक 
खोल रेब्यांत निसरलें 


बोमलेचें नातें तोडून 

हुमऱ्या भितर संवसार सोडून 
चुलीर आदन सोडून रितें 
भायर तुमी सरले 


पांयांक आसल्यो सांखळ्यो 
तरी बाटो केल्यो मेकळ्यो 
एकचाराचो मंत्र शिकोवंक 
जळींमळीं पसरले 


अहिंसेचे घेवन शस्त्र 
आशिर्वादाचें घालून वस्त्र 
बावटो हुबयत भारताचो 
नवो इतिहास घडोवन गेले 


MLE ——_—_—— 


त्या दिसा 


त्या दिसा अचकीत 
मळबांत स्वतंत्र सुर्या 
स्वास दामून cate 
मेकळो जालो दर्या 


बंदखणीच्या दरवट्यांच्यो 
गळून पडल्यो सांखळ्यो 
गुलाबाच्या कळ्यांतल्यो 
हांसून फुल्ल्यो पाकळ्यो 


उमाशेचे काळखे रातीक 
नकेत्रांचो फुटलो भार 
सांठून उरिल्ल्या उदकाक 
नेटान फुटली धार 


स्वातंत्र्याच्यो घोशणा दीत 
सवणीं मळबांत उडलीं 

जल संवसाराक संदेश दिवंक 
नुस्तीं उदकांत बुडलीं 


राखण तुजी करूंक 
काळजांत आसा हावेस 
व्हडविकायेचें प्रतीक तूं 
भारत आमचो देश 


No Sl 

RMP 
गोंय test 


गोंयची व्हडबीक गावूंक 
उतरां म्हाका मेळनात 
माणकुलेंच आसलें तरी 
तुस्त पदरांत सांवरना 


रुपेरी दर्या वेळो 

गळ्यांत जशे अलंकार 
कसलेंच हांगा बंदन ना 
सगळ्यांकूच उगडें दार 


कश्टी गोंयचो लोक जरी 
सुसेगाद काय बरो 

फेणये थेंबो गळ्या सकयल 
थंडी जाल्यार एकदम बरो 


हालत धोलत माडार चडून 
सूर काडटात रेंदेर 

नुस्तें भाजी दारांत तुज्या 
फांतोडेर येता पदेर 


ना पळोवपा सारकें अशें 
गोंयांत आमच्या कांयच ना 
सगळो संवसार भोंबलें तरी 
गोंयां असलें खंयच ना 


Ro dl ८ > पी 

drat सर्ग 


आज आमी लावया झाडां 
शितळ वान्यार धोलतलीं 
फुडाराची सपना आमची 
फुलां जावन फुलतलीं 


आज आमी लावया झाडां 
फाल्यां फळां पिकतलीं 
उपकाराची गायत गितां 
आमर्चीच quit चाकतलीं 


आज आमी लावया झाडां 
सवणीं घोटेर बांदतलीं 
अमृताचो मंत्र आपल्या 
गोड गळ्यान गायतलीं 


आज आमी लावया झाड़ां 
नकेत्रां जमनीर देंवतलीं 
काजुल्यांचें रुप घेवन 
रातचीं ASK बसतलीं 


आज आमी लावया झाडां 
भुंयेक घट्ट धरतलीं 
धर्तरेचो सर्ग आमी 
संवसारांतूंच करतलों 


No ol %चकळ 

झाड उलयता 


तुमच्या स्वार्था खातीर 
तुमी म्हाका कापलें 
तुमच्याच पापी हातांनी 
तुमचेंच नशीब धांपलें 
दनपारच्या वोता कडार 
सावळी घालूंक मुखामळार 
सांगातन म्हाका सांगात 
कोण जायत तुमचो आदार 
धुंबरान फुगार जातलो गळो 
काँक्रिटाच्या जंगलांत STAT 
नश्ट जातलो जिणे मळो 
तानेन सुकून वतलो गळो 
तेन्ना तुमकां दिवंक आदार 
कोण जायत सरत मुखार 
सांगात म्हाका, सांगात 


No So ८ >> यी 

जज rama — — 


आगो म्हज्या भुरगेपणा 


आगो म्हज्या भुरगेपणा 

तुजी याद येता 

म्हजे यादीक जागयता 

हाताक धरून, दोंगरार व्हरून 
काण्णां-चुत्रां खावयता 
पिटकोळेच्या फुलां पाकळ्यांत 
केन्राय नशीब बावयता 
कपड्यार घालीत जांबळां खता 
मस्तेपण तूं मिरयता 
पेरीवयल्या कावळ्याक पळयत 
शिता उंडी भरयता 

वडाच्या पाळांक धरून 

फार्टी -फुडें धोलयता 

मीठ फळ्यानी खेळयत म्हजी 
धोंपरां-कोंपर झरयता 

शेता कुणग्यांत निसरत 

लाळये कोंगे पुंजायता 
आवयचो दोळो चुकयत 
पावसांत म्हाका भिजयता 
तोरांत घालून मीठ मिरसांग 
जिबेक म्हजे चाळयता 

तोंडार एकूच हांसो फुलोवन 
सगळ्या घरच्यांक बाळयता 
बापायच्या बोटाक धरीत 
कुळागरांत भोंवडायता 


No 0 

RMP 


इश्टिणीच्या हाताक धरून 
गोल-गोल घुंबडायता 
अचकीत जोराक आपोवन 
कोडू वखद पिवयता 

न्हिदेचें सवंग करीत 

आजेक म्हजे भिवयता 
विणयाक बांदून तांबडेच लांस 
दशीण कशी फुलयता 
बावल्यांचो खेळ खेळयत 
सहज माती कालयता 
शाळेचे सुटयेंत म्हाका 
व्हरून मामागेर पावयता 
तोंडार उदक मारता सांगून 
तळ्यांत म्हाका सावयता 
कुचकूचीत जगमा तोडूंक 
झाडार म्हाका चडयता 
ओंवळी पोंदा माळो गुंथून 
खोशी म्हजी वाडयता 
वांकड्यो तिकड्यो चिंचो दिवन 
बोंचो म्हजो मुड्डिता 
राजकुंवराच्यो काणयो सांगून 
ओगीच म्हाका भुलयता 
संदी मात्शी फावली जाल्यार 
खंयच्या खंयच उलयता 
आगो म्हज्या भुरगेपणा 

तुजी याद येता 

म्हजे यादीक जागयता 
सांगपा सारके खूब आसा 
सध्याक भुरगीं आपयता 


2 &ळळ 

अजुनूय 


काळजाचे बागेंत हांवें 
रोप लायलें गुलाबाचें 
गुलाब फुल्ले कांटेय वाडले 
जिर्णेत सूख गुलाबांचें 
फकत खीणभर भोगलें 
कांट्यांची दूख मात 
अजुनूय सोंसतां...! 


BFK 

फरक 


मनभुलोवण्या फांत्यापारार 
हांब भायर सरलें 

म्हजें म्हाकाच सोदीत 
कुळारा हांव पावलें 


सगळ्यो म्हज्यो इश्टिणी 
आमच्या आंगणांत खेळटाल्यो 
फातरांचें शीत रांदून 

म्हज्या पानार वाडटाल्यो 


तितलेच उमेदीन हांव 
वाडिल्लें बेठेंच जेवतालें 
पोट भरलें सांगून 

धेंकर दीत उठठालें 


आतांय जिवीत Fest 
फातर गुंड्यानी भरलां 
भुरगेपणातलें सूख मात 
वाडिल्ल्या पानार सांडलां 


जिणेच्या आंगणांत आतां 
पयलीं सारकेंच खेळटा 
नशिबाचे चुलींत मात 
fad आसतनाच जळटां 


BNE ---- 

तूं आयलो ना 


रोखडोच परत येतलो 
अशें qa म्हळें 

पूण तूं आयलो ना 

हांव खूब रडलें 

तेन्ना म्हर्जी दुकां 

त्या गुलमोहरान पुसली 
वसंत क्रतूचे दीस नासले 
तरी ताका फुलां फुल्लं 


नखेत्रांचेर दिल्लो सोपूत 
फांतोडेर तूं विसरलो 
हाचे व्हडलेशें दूख ना 
नखेत्राचें चिंतून मात 
जिणेक म्हर्जे सूख ना 


52 


गोंयां तुजी 
गोंयां तुजी पाचवी साडी 
सांग गो पिंजली कोणें 


साडये वांगडा कुकूम विकून 
मंत्री खातात चणे 


शेतां भाटां, रानां वनां 


खंय गो तुजी सांडली 

भायले येवन हड्डें चिरून कोगळांच्या गळ्यांत आतां 

घरां बांदलीं व्हडलीं अमृत कित्याक व्हांवना 
तिच्या मोगान चंवरपी 
एकूय झाड उरू ना 

मेथयेन रंगयिल्ल्या हातांक तुज्या 

नदर लागली कशी गोंयां तुजीं पांयजणां 

राखण म्हजी करतल्यांनीच सामकीच मुगो तुटल्यांत 

बाट लायली अशी काळजाचेय कुडके करून 
जाय तशे वाटल्यात 
केंसांक धरून पावलो मेरेन 
सगळेंच तुका पिसुडलां 
हय आतां मरचे पयलीं 
पावणेर काडपाचेंच उरलां 

— PTH 


33 


ale 


वळणा वळणाची वाट ही 
वाटेर तरेकवार रुषां 

कोण हासता म्होवाळ हांशें 
कोण गळयता दुकां 


वळणा वळणाची are ही 
वेगवेगळी मनां 

कोण मेजता फळां 

कोण पुंजायता पानां 


वळणा वळणची वाट ही 
वाटेर कितलींच पावलां 
थोडी घडयतात इतिहास 
थोडीं घडयतात नवलां 


वळणा वळणाची वाट ही 
चाटेर कितल्यांचोच सांगाता 
पांयाक धरून ओडटात थोडे 
थोडे दितात हात 


वळणा वळणाची वाट ही 
कितलींच नातीं जुळटात 
सुखापावसांत सगळेच तुजे 
दुछखांत फाट वळटात 

उरला जाल्यार 


रंगरंगयाळीं फुलां करून 
रंग बाकी उरला जाल्यार 
देवा तुजे चिमटेंत धरून 
म्हजे बेरंगी जिणेंत भर 


रातराणयेक वासान पिशी 
करून जाला जाल्यार खोशी 
उरिल्लो वास पोशांत जमय 
म्हजे जिणेच्या वालीर रकय 


पुनवेची विणून साडी 
सुबेज जाल्ली नकेत्रां झालर 
नशीबाच्या वस्त्राक म्हज्या 
तूंच दसय हातांनी तुज्या 


संवसाराचें बरोवन संगीत 
तयार केलां जाल्यार गीत 
एक सूर असोच उडय 

म्हजे जिणेचो ताल घडय 

तुज्या मोगान 


केंस तुवें मानेर सोडले 

सुर्या धारेक वचचे पयलींच 

रात जाली काळजांत म्हज्या 
मोडत मोडत आयली पुनव 

हांव गो पिसो मोगान तुज्या 


तुर्जी कांकणां खणखणलीं 
मीर्ग आंगणांत येवचें पयरलींच 
पावस झडलो जिणेंत म्हज्या 
फुल्ली फुलां गात्रा-गात्रांनी 
हांव गो पिसो मोगान तुज्या 

तेन्ना 


सगळीं फुलां फुलतात 
तुज्या गालाचे खळयेंत 
तेन्ना म्हर्जे पोरसूं 
विधवा जावन बसता 


सगळीं नकेत्रां देवतात 
तुज्या केसांचे विणयेंत 
तेन्ना चंद्राचे आंगण 
रितें रितें उरता 


तुजी नशा म्हाका 
खंयच्याय वेळार चडटा 
पिवून पडलां समजून 
लोक म्हाका हांसता 


तुज्या यादींची फांतोड 
म्हज्या काळजांत उदेता 
खंयच्या मोडणार रात जायत 
येबजून भिरांत दिसता 


a aa 

एक दृश्य 


आमच्या घराक एकूच पाखें 
फुडल्यान ताका मुखेल दार 
भितर सरलीं म्हणटकीच 
दोंगांयचो वेगळो संवसार 


नांवांपुरती नातीं हांकां 
गरजे पुरतो वेव्हार 

घरा भायल्यान दुरीग तर्शे 
घरांत मर्दी वणटी चार 


हांगा मनांचो मेळ ना 
मोनेपणान जिवीत सार 
काळजांत दर्या कळवळटा 
तरी ओंठार रितेंच ल्हार 


विणिल्ली सपनां तुट्टात हांगा 
जावचे पयलींच साकार 
घोव-बायलेचें ओगीच सवंग 
लोकांक फटोवपाचो हो प्रकार 


38 


मामाचो गांव 


सर्ग हांबें पळोबंक ना 
तरी म्हणटां हांव 
सर्गाक सर करपासारको 
म्हज्या मामाचो गांव 


माड-माडयो गायतात 

हांगा एकचाराची गितां 
भांगर पिकोवंक फांत्यापारार 
शेतकार आमुडटात जोतां 


दोंगुल्ल्यांच्यो तेंगश्यो हांगा 
मळब पदरान धांपता 
सैमाचें पुस्तक कोणूय 
सहज वाचूंक शिकता 


मेले बगर सर्ग खंयचो 
देखून म्हणटा हांव 
संवसारांतूच Gt म्हणल्यार 
म्हज्या मामाचो गांव 


39 


सात फेरे 


म्हर्जे जिवीत ताका दिलें 
तेन्नाच तर हांव सोंपलें 
आमी आतां एकूच जीव 
सांगून ताणें मिरयलें 


गळ्यांत धागो बांदलो 

तो तर गळफांसूच आसलो 
'अतूट आमचें नातें' म्हणीत 
म्हजेर शेक गाजयलो 


ताच्या घरांत पावल घालें 
तें तर नरकूच आसलें 
'म्हज्या घराची राणी तूं' 
दासी परसूय वागयलें 


Ro ol ८ व्र 

कसो विसरलो 


तिनसांज जायत आयली तशी 
धांपलीं सगळीं दारां 

आवयन दुदाक धरिल्लीं 
न्हिदलीं सगळीं पोरां 
रोखडोच येतलो सांगून 

सोडून म्हाका गेल्लो 

मोग म्हजेर करता जाल्यार 
पयस कसो उरलो? 


आपालिपा खेळुया 

असो Tas हट्ट धरलो 
दोळ्यांक म्हज्या पट्टी बांदून 
लिपता म्हूण तूं गेल्लो 

चोर जावन उबें हांव 

खंय म्हण तूं लिपलो 

खरेंच खेळचें आसल्यार तुका 
असो कसो सांडलो? 


तुजे बयली प्रीत मोगा 
गात्रागात्रांनी अडल्या 

'आयचें', 'काल' जाता तितली 
उमळशिकूय वाडल्या 

मस्ती वाऱ्यांत स्पर्श तुजो 

खंय म्हूण तूं पावलो 

म्हज्या म्हऱ्यांत येवची वाट 
इतले बेगीन विसरलो? 


EY 


4] 


गोंयचे रस्ते 


गोंयचे रस्ते खुबूच मस्ते 
झुजांत हारिल्ले कुंवर 

खंयच्याय वेळार आंगार तांच्या 
फोंडकुलांचो शिंवर 


रस्त्यार मदीं सांगूं eT 
झेतान रावतात गोरवां 

तांचेर चलपी वाहनां दिसतात 
जड जिवार्ची तारवां 


केन्नाय चुकून सगळे झोकून 
फाटीर दांबर सोडटात 
दुसऱया दिसा पायपां वायरी 
घालुंक रोखडोच फोडटात 


अपघात घडून, रस्त्यार पडून 
धांपतात कितलेच दोळे 
लोकसंख्या देंबोबपाचो 
सोंपो उपाय पळय 


No so NN 
42 


RMP 


सोळा वर्सा 


सोळा वर्सांचे पिरायेर 

खूब कितें घडलें 

इतलीं वर्सा जपिल्लें काळीज 
एक दीस अशेंच सांडलें 


हाका सांग, ताका विचार 

सगळे कडेन सोदलें 

मेजाच्या खणांत, तांदळांच्या दोणांत 
खंयच ना मेळ्ळें 


आवयची तापोवणी, बापायचो मार 
काळीज सांडलेंच कशें 

सोळा वर्साचें जालां न्हय तें 
लागलां आसतलें मोगाचें पिशें 


दीस सारले, जागयल्यो राती 
तान भुकूय हांब विसरलें 
शांत सभावी काळीज म्हजें 
खंय म्हण देवा निसरले 


काळीज सांडिल्ल्याच्या Gear 
कवितांनी मन लायलें 

एक दीस म्हजें काळीज 

आनीक एक काळीज घेवन आयले 


हय! हांव मोगान पडलें 


2 

संवाद 


अस्तुरे 

लक्ष्मण रेखा पार करूंक 
तुका इतली मस्ती चडली 
की तूं आपूण जावन वचून 
रावणाचे ata पडली? 

ना तशें न्हय 

कारण तुका खबर ना 
लंकेंत वचपा फाटले 

सीता जावन कळचें ना 
दूख म्हज्या मनांतलें 

तर सांग 

पर्णकुटी सोडून वचूंक 

ते लंकेंत आसा कितें 
मायानगरीच्या मोहा खातीर 
घर तुर्वे केलें रितें 

चुकता तू 

लंकेत अशें fed आसा 
हाची म्हाका जाणीव ना 
पूण म्हजे पर्णकुटींत 
आदलो म्हजो राम ना 

महजें आयकशी 

हें पळय तुका सोडोवंक 

हांव आतांच हनुमानाक धाडटां 
तूं गेल्ल्या पावलांनी परत यो 
रामाकूय परत हाडटा 

हें शक्‍य ना 

अग्निपरिक्षा दिवपा इतलें 
आंगांत म्हज्या बळगें ना 
सामान्य अस्तुरीच रावंदी 
सिता जावपाची इत्सा ना 
पिशेपणां करूंनाका 

qa परत येवंकूच जाय 

तुका सोबना कुकर्म असलें 
जर तूं आयली ना 

जाल्यार सांग रामायण कसलें 
पूण एक अट 

अग्निपरिक्षा हांव दितां 

तूं एक उपकार करशी 

हांब सरणार चडटां 

म्हज्या रामाकूय तूं चडयशी 

म्हज्याच सोदांत 


फाटली कितलींच वर्मा 

हांव म्हजे वांगडा जियेलां 
हारशांतलें रुप मात 

अजुनूय हांव वळखना 
तरेकवार रुपड्यां मदीं 

हांव मात म्हाका झळकना 
कोणाची धृव, कोणाची भयण 
घरकान्नीच्या सवंगांत हांव 
बेस बरें रंगलां 

घोंटेरांत fret सांबाळटना 
सपनूय म्हर्जे भंगलां 

जिणेचें नाटक सोंपत आयलां 
पङ्ड्या फाटलें रुप मात 
अजुनूय हांव वळखना 
तरेकवार रुपड्यां मर्दी 

हांव मात म्हाका झळकना 
रुपड्यार रुपडीं घट्ट दसल्यांत 
खरें रुप फाटल्यान लिपलां 
रुपडीं निखळावपाच्या यत्नांत 
हांव एकदम थकलां 

हांवें म्हाका वळखुपाचें 

आतां सोडून दिलां 

कितलेंय केलें तरी म्हाका 
अजुनूय हांव वळखना 
रुपड्यां वांगडा सरुपताय इबाडटा 
हांव मात म्हाका झळकना 

शूभविचार 


गुलाब जावन परमळपाचें 
जिणेंत कला नासली तरी 
कांटो जावन पावलांक तोपत 
घायाळ कोणाक करू नाका 


दर्या जावन सुर्याक आसरो 
दिवंक तुज्यान घडना तरी 
पावस जावन वाळवंटाची 
तान भागोवंक विसरू नाका 


दुकां पुसूंक दोळ्यां मेरेन 
हात तुजे पावना तरी 


दोळे ओले जावपा फाटलें 
कारण केन्नाच जावंनाका 


वाटसुर्‍्याचें मुक्काम जावंक 
तुज्यांत बळगें नासलें तरी 
चार पावलां वांगडा चलून 
सांगात अर्द्यार सोडूं नाका 


फायच्या दिसा मरण तुजेर 
येतलें हाची जाणीव तरी 
दुसऱ्या खातीर आयचो दीस 
जगूंक मात तूं विसरू नाका 


Rl 

तुजे विणे 


ज्या फुलांक तुजों सुवास ना 
म्हजे बागेत तीं फुलां 
म्हज्या उतरा भायर 
फुलतली कशीं? 


ज्या वान्यांत तुजो स्पर्श ना 

तो ant गांवांत भोंवतना 
कारणा विरयत ताचे फाटल्यान 
सवणीं कित्याक जातलीं पिर्शी? 


ज्या सुर्याक तुजी प्रीत ना 

तो उर्देतेक कित्याक उदेवचो? 
ज्या दर्यांत तुजें गीत ना 
ताका दर्या कसो म्हणचो? 


ज्या हारशांत तुजी मूर्त ना 
तो हारसो कोणाक जाय? 
ज्या पुस्तकांत तुजी कीर्त ना 
व्हरून ताका उजो लाय 


जे वाटेर तुजो सांगात ना 

ते वाटेर कित्याक चलर्चे हार्वे? 
तुजे विणे मेळिल्ें जैत 

तातूंत fed सोदर्चे नर्वे? 


तुजे विणे हजार वर्सा 

आयुश्य लेगीत मरण म्हाका 
तुज्या वांगडा सारिल्लों खीण 
हजार वर्सार्चे व्हडपण ताका 


जाप जाय 


अस्तुऱ्यांची राखण करूंक 
भाशण दिवपी दादले 
गजरो घेवन कोठेवालीच्या 
हुमच्यार उबे पयले 

वेशा समजून काळखांत 
विकती घेतिल्ली कूड 
सुर्याच्या किर्णा पोंदाक 
तुजीच भयण नही मूं? 

हिशोब 


मागचे पयर्लींच म्हाका मेळ्ळे 


ती जीण आसली 
जिणेन मात सगळें मागीर 
आपल्याक जाय तशें दिलें 
aid फोर्सान मेव्य्यलें 
ती जबरदस्ती आसली 
काकुळटेक हातार पडलें 
ती भीक आसली 
एकलेपणांत फावलो 
तो सांगात आसलो चुकून केलें 
कश्टांतल्यान Had तें पाप आसलें 
तें जैत आसलें आपलेपणान मेळ्ळी 
निरुपायान मेळ्ळें ती माया आसली 
तें नातें आसलें हांसत भोगलें 
अदृश्य रुपान मेळ्ळो तें सूख आसलें 
तो विस्वास आसलो दोळ्यांतल्यान व्हांवलें 
अचकीत घडलें तें दूख्ख आसलें 
तें अजाप आसलें जें काल घडलें 
तो इतिहास थारलो 
हांव आज जगतां 
तें वरदान समजतां 
जें फाल्यां येतलें 
तो हुस्को मानतां 
न कळटां येवपी मरणात्वों 
८८८७७ 

अश्रेकणी 


म्हज्या सवण्यांक पाखां फुटल्यांत 
केन्ना तरी तें उडटलें 

ताच्या फाटल्यान म्हजें घररें 

fed रितें पडटलें 


सवण्या म्हज्या उडचेंच तुवें 
म्हजी केन्नाय करची याद 
मळबामेरेन पावलें तरी 
म्हाका केन्नाय घालचो साद 


नव्या झाडार नवो हावेस 
तुजींय पिलां आसतलीं 
पाखांत वारो भरले उपरांत 
तुजेच सारकीं उडटलीं 


म्हजीं उतरां तुज्या तोंडांत 
तुकाय पिलांची येतली याद 
मळबा मेरेन पावलें तरी 
म्हाकाय केन्ना घालचो साद 


5] 


येवकार 


मध्यानेर पावलां वाजयत 
फोगोट्यांचो आवाज गाजयत 
दवांत काळे केंस भिजयत 
हांसत हांसत आयलां 
भविश्याची सपनां पव्ठयत 
सेमाचे सूर आळयत 

ओंठार मधूर गीत घोळयत 
आमचे मर्दी पावलां 


जिणेचें तपलें हातांत 
घेवन उबें रावलां झेतान 
नशिबाचे गोडशें नेटान 
शिजोवंक ताणें येवजिलां 


मोगाची दाळ घालून 
विस्वासाचो रस पिळून 
शांतीचे गोड चाळू 
गोडशें तयार केलां 


निसुवार्थी वाटयो हाडात 
इश्टागतीच्या पाटार मांडात 
दुस्मानाकूय लागीं ओडात 
नवें वर्स सुरू जालां 

देवा, आसा तूं? 


देवा तुज्या संवसारांत 
खूब वायट घडटा 
तुका सगळी खबर तरी 
कानार केंस काडटा 


वेंतभर पोट भरूक 
मनीस वतांत कडटा 
तूं मात सुगूर सावळेंत 
ald आपली जोडटा 


Ta वाजयिल्ल्या तालार 

भेरो बाबडो नाचता 

तुजे विशीं जाणून घेवंक 

कुड्डो काळखांत वाचता 


आपलें GSS तुका सांगूंक 
मोनो आरड मारता 

देवा, खरेंच आसा तूं? 
म्हाका दुबाव लागता 

महज्या गोंयांत 


म्हज्या गोंयांत देवूळ-इगर्ज 
एकाच वाड्यांत रावता 
उदक आनी सोरो हांगा 
उदारपणान व्हांवता 


मळब आनी जमीन 

दोंगरार वचून मेळटा 
रात आनी दीस हांगा 
लिपचेल्यांनी खेळआ 


म्हज्या गोंयांत ओल्या वांगडा 
सुकें देखून जळटा 

बोटभर मागल्यार किर्तेय 
हातभर तुका मेळटा 


फटींगपणाच्या दांत्यार हांगा 
सत्य बावडें दळटा 
गरीबांचे चुलीर हांगा 

रितें आदन खेळटा 

आमी स्वतंत्र 


दोंगरा आड तकली लिपयत 
सुर्या वयर सरूं नाका 
आमी आतां स्वतंत्र हांगा 
कोणाक तूं भिवं नाका 


कोगळा तुज्या गळ्यांत 
उदास सूर भरू नाका 

मेकळेपणान गायत राव 
कसलेंच बंदन ना तुका 


जिणेंत तुज्या कितलीं ल्हारां 
किनाऱ्या हिशोब नाका 
सगळी अरबी समुद्र तुजो 
आंकड्यांचो खेळ नाका 


भारत माते कपल तुजें 
उगडें केन्नाच सांडूं नाका 
शूर विरांच्या रगताचो 
कुकूम सदांच लायन तुका 

qa सांगलें 


तुज्या सत्यापरसूय 

महज्या असत्यांत 

चड सत्य आसले 

तें जाणून घेवंक 

तुका वेळूच नासलो 

हे खातीर म्हर्जे सत्य 

सदांच लिपून उरलें 

जे दुस्मान नासतात 

ते सगळेच इश्ट आसनात 

हें समजूंक मात 

खूब कळाव लागलो 

हेच खातीर परकी तरी म्होवाळ उतरांनी तुर्वे 

तुका म्हजो म्हणपाचो म्हज्या कानांत सांगळें 

हांवें गुन्यांव केलो तुजेर विस्वास दवरून 

लागीं येवंक शकना पयस वचूंक शकना 

इतले पयस रावं नाका इतलें तुका लागी आयलें 
दिसांत येवची याद 
रातची पडचीं सपनां 
अशे म्हज्या मनाक 
इतलें कशें दिसलें 
की स्वतार घालून विसर 
दीस aid मेजलें 
आनी रात आयली तेत्रा 
न्हिदुंकूच हांव विसरले 

2 ७७ 

तिचो त्याग 


महज्या पासत पुताक आपल्या 
गोरवां गोट्यांत न्हिदयलो 
रातच्या पारार, न्हिदे भारार 
इजिप्ताक व्हरून लिपयलो 
सिमावांची खर उतरां 
काळीज चिरून गेलीं 

म्हजे पासत दुकां आपलीं 
तिणें दोळ्यांतूंच सुकयलीं 
देव तेंपलांत पुतान तिच्या 
दोळो तिचो चुकयलो 

तीन दिसांचो रस्तो तिणें 
म्हजे खातीर माडयलो 
घेवन खुरीस पूत तिचो 
कालवार दोंगर चडलो 
vest चिंतून पुताक सांगलें 
चल तूं रस्तो फुडलो 

दोनूय हात विस्तारून 
पुताक खुरसार खिळायलो 
ह्या aan म्हजोच विचार 
मनांत तिणें घोळयलो 
देवाक रावली विस्वाशी 
जियेताना संवसारांत 

हेच पासत सायबीण मांय 
आमचे पासत आसा सर्गांत 

एकूच मागतां 


सांता क्लॉज म्हाका अंदूं 
तुजे कांच एक नाका 
दिवचें आसत जाल्यार तुर्वे 
रिती झोळींत दिवर्ची म्हाका 
झोळयेंत तुजे भरचे आसा 
खून चोरयो खूब fed 
दुस्वासाची बेनल काडून 
काळीज करचें आसा रितें 
घरां पोखरपी वाळटी मारून 
घडोवचें आसा नवें नातें 
सांता क्लॉज म्हाका अंदूं 
तुजें कांयच एक नाका 
दिवचें आसत जाल्यार Fa 
रिती झोळीच दिवची म्हाका 
देवधर्माच्या नांवान हांगा 
मनशान मनीसपण सोडलां 


असत्याचेंच जैत हांगा 

सत्य खाला पडलां 
भ्रश्‍टाचारार्चे झाड पळय 
मेकळेपणान वाडलां 
झोळरयेंत तुजे भरचें आसा 
गरिबी, आळसाय खूब कितें 
घरां पोखरपी वाळटी मारून 
घडोवचें आसा नवें नातें 
सांता क्लॉज म्हाका AS 
तुजे कांयच एक नाका 
Rada आसत जाल्यार तुर्वे 
रिती झोळीच दिवची म्हाका 


मानल्यार देव 


वाटे वयल्या फातराक कोणें 
भंयान एक दीस पुंजलो 
तेन्नाच्यान बावडो फातर 
देव म्हणून सजलो 


म्हजो राम, तुजो अल्लाह 
जाय तशे वांटले 

फातरां कडेन जोडून नातें 
मनीसपणाचे धागे तुटले 


मानव रावतात झाडा मुळांत 
देवळां इगर्जोव्हडल्यो 

देवा धर्माच्या नांवान हांगा 
दुस्मानकायोच वाडल्यो 

गुपीत 


तुज्या धनीपणाच्या तारवानी 
काळजांत केत्रा नांगर घालो 
हें म्हाका कळ्ळेंच ना 
at म्हज्या हातांत तरी 
जाय थंय वचूंक मेळ्ळेंच ना 


अथांग दर्याची भोंवडी करूंक 
मनांत आशा आसली तरी 

तुवें मेकळें सोडलेंच ना 

म्हजेर तुजो अधिकार आसुनूय 
तुज्या मोगांत हांव पडलेंच ना 

TELA? 


काळजांतल्यान 


'तूं पयस आसा, तुजेर आतां 
कविता करप शक्य AT’ 
जायत घडये दिसलें तुका 
खरें सांगू? कविता करूक 
तुज्यो यादीच पुरो म्हाका 


तें लहार जशें खिणापुरतें 
ask येवन बसता 

ताचे यादीन तृप्त जावन 
किनारो सासणाक हांसता 
मोगा तुका खरें सांगूं? 
पयस आसलो तरी तुजेर 
कविता करीन दिसता 

मरतां.... जगचे खातीर 


जिणेचे सगळेच दीस 
सुखान जगचे आसले 
समाजाच्या बंधनांनी 
दर खिणाक मेलें 
आतां मरणाचो भ॑य ना 


पावसांत चिप्प भिजून 

तृप्त जावर्चे आसलें 
वाळबंटांतलें जलस्थल सोदूंक 
म्हजींच दुकां पिलें 

आतां तानूच लागना 


हावेसाचो दर्या उतरून 
पलतड गांठची आसली 
सपनांचें व्हडें म्हर्जे 
अर्दे वाटेर उमथलें 
आतां न्हिदूच पडना 


हें सगळें म्हाकाच कित्याक 
नशिबाक विचारचें आसलें 
म्हजे उतरावर्ळीतलें कोणें 
प्रस्नचित्रूच चोरलें 

आतां म्हाका मोल ना 

RIP 


पास बूक 


तिनसांजेच्या वेव्ठार सालांत बसून 
बायल पळयता टीवी 

थकून आयलां च्या मागल्यार 
म्हणटा करून पी 


धांवत येता चलो म्हजो 
म्हणटा कार्टून लाय 

बायल सांगता बापायक पळय 
आनीक खंयचो कार्टून जाय? 


एकूच कार्टून पळोवन बेजारलां 
दुसरो केन्ना हाडटा? 

हांचो दोगांयचो संवाद आयकून 
प्रेशर म्हजो वाडटा 


आवयस! काळजाचो आताक आयलो गो 
मात्सो दोतोराक आपय 

दोतोर मागीर, बायल म्हणटा 

पयलीं पास बूक दाखय 

Rata 


तुमकांच म्हूण सांगता 
काय बऱ्यौ मिशयों तुज्यो 
लग्रां पयलीं दिसताल्यो 
ओंठां भोंवती पळोवन म्हाका 
मुमुरख्यानीच हांसताल्यो 
आतां तुजे तोंड जालां आतां तुर्जे कमर जालां 
सांता क्लॉजाचें रुपडे चोवीस फुटांचो कमरा 
तकलेर Fst तेला विणे कपल जालां इगर्ज 
qed भाज रोखडें देवा! कोणूय म्हाका सांवरा 
तुंबूय आदीं बावले वरी कित्याक तुर्वे देवा म्हाका 
सोबीत सुंदर दिसतालें विस्वासघात हो केलो 
नाजूक तुजें कमर हालयत खंयचो नवस केल्लो म्हण 
हरणां वरी चलतालें हो एरंड म्हाका दिलो 
काय बरो आंकवारपणार 
हातो कसो फुल्लों 
खंयची ताळणी आयली आनी 
ह्या निवळ कांट्याक भुल्लों 
Co 065७७ 

RID 


असमर्थ शब्दकोश 


तूं ल्हान आशिल्लो तेन्ना 
घडये घडये रडटालो 

दर फावटी रडण्यांचो 

अर्थ वेगळो आसतालो 
तरी म्हाका शब्दां विणे 
सगळें कितें कळरालें... 
पिराय तुजी वाडल्या आतां 
सगळें उलोबंक शिकलां 
शीम नाशिल्ली उतरावळ 
अर्दे जग तूं जिखला 

तुज्या उतरांचो अर्थ समजूंक 
कशें रे बाळा कमी पडलें? 

तुजे नदरेंतल्यान 


म्हजे जि्णेतलें सूख 

नकेत्रां परस चड ना 

तुज्या काळजान मापल्यार मात 
मळब उणें पडटलें 


म्हज्या सुखाचें सपन 

न्हिदे परस व्हड ना 

तुज्या दोळ्यांनी पळयत तर 
रातीचें काजळ इबाडटलें 


म्हज्या सपनांतल्या गिताक 
सूर ताल लय ना 

तुज्या गळ्यान गावन पळय 
सरगमाचें मोल वाडटलें 


म्हज्या गिताचें संगीत 
बासुरे परस गोड ना 
तुज्या ओंठांचो स्पर्श पुरो 
वृंदावनूय हांव सोडटलें 

— ` 


RMN 


(1) सपनेवपा इतली न्हीद माग 
साकार करपा इतलें आयुश्य मेळटलें 


दर्या उदकान भरला 
तरी तान भागोवंक 
पावसाची वाट पळयता 


(2 


Dd 


जीण बरोवंक 

पेन उदार घेवंनाका 

रीण फारीक करता म्हणसर 
तें मोडून बतलें 


(3 


4 


(4 


तुजी याद आयली तेन्ना 

म्हजे यादींचें सुकणें जालें 
नदर चुकयत काळीज दुखतय 
उडून पयस गेलें 


(5) म्हजी खोशी सांबाळंक 
जेन्ना मळब उणें पडटा 
तेन्ना तुजी म्हाका 
खूब याद येता 

अन्याय 


'ताका' बापूय म्हणपाक 
दोनूच खीण पुरो जाले 
'तिका' आवय जावंक 
णव म्हयने लागले 


तरी भुरण्याच्या नांवांत 
समाजाक 'बापूय' दिसता 

णव म्हयन्याचो हिशोब करूंक 
कोणाकूच वेळ नासता 


शिक्षणीक मळार पर्जव्व्व्व्यार 
तो 'बापायचो' चेडो 

वायट रस्त्यार पावलो जाल्यार 
'आवयक' हांसता वाडो 


लग्नां वेळार वळख कशी 

ती 'बापायची' चली 

घोवागेर चूक घडल्यार म्हणटात 
देख दिवपी 'आवय' मेली 


आठ मार्च, बायलांचो दीस 
कित्याक म्हणून वेगळो? 
एका दिसान पुसून वचत 
अन्याय जाल्लो सगळो ? 

RMP 


शीण 


म्हाका मोगाची संवय नासली 
तुवेंच लावन दिली 

सपनांचो राजवाडो दिता सांगून 
न्हिदूच चोरून व्हेली 


म्हज्या आयुश्याचो दर खीण 
तुज्या नांवार केलो 

दर खिणाक तुवें, म्हाका 
फकत धोकोच दिलो 


सरळ वाटेर सांगात दिवन 
अर्द्यार तुवें सोडलो हात 

तुजे खातीर जग बदलले 

त्याच मोडणार हांव उबें मात 


म्हज्या सांगाताक भविश्य ना 
सांगून फुडें गेलो 

वांगडा सारिल्लो भूतकाळ आसा 
कशें रे तूं विसरलो? 

मोग तुजो 


मोग तुजो दंवा वरी 

सुर्या वतांत नाच्च जालो 
मोग तुजो कापसा वरी 
वाऱ्या वांगडा उडून गेलो 


मोग तुजो ल्हारा वरी 

तडीर येवन खडपार फुटलो 

मोग तुजो दोरये वरी 

ओडून पळयल्यार रोखडोच तुटलो 


मोग तुजो पावसा वरी 
मनांतलो गुलमोहर झडयलो 
मोग तुजो राती वरी 
काळजांत काळोख वाडयलो 


मोग तुजो सपनां वरी 
न्हिदेंत म्हाका दिसलो 
चुकून लेगीत मोग तुजो 
मोगा वरी नासलो 

नशीब 


म्हजें नशीब चंवरला 
तातूंत नवल कसलें? 
दर वर्साची खबर ती 
अंदूं वेगळेंच दिसलें 


हे फावटी फळटलेंच 
पेटयली पणटी आशेची 
सगळ्यांक सांगत सुटलें 
खबर इतली खोशेची 


फांतोडेर पळयत जाल्यार 
सगळो चंवर करपला 
निकतेंच धरिल्ल्या फळाचो 
जीव देंठेंत शिरकला 


नशीब चंवरतांच दंव पडटा? 
प्रस्न विचारता मन पिशें 

काय दंवांत करपूंक हें चंवरता? 
जाप कोणाक दिवं करें? 


निराशी ark आतां 
व्हांवता खांद्या कणकणी 
सैमाच्या खेळा मुखार 
जीण म्हजी फकत काणी 


A 


इत्सा कवियत्रेची 


तुजी खूब याद येता 

तरी भेटूंक येव॑ नाका 

भेट जातकूच वतलो सोडून 
विरह ated ना म्हाका 


तशें तुका खरें सांगूं? 

तुजी भेट म्हाकाय आवडटा 
म्हजे भितरली मोगिका 
तुज्या येण्यान मळबांत उडटा 


पूण प्रस्न एके कवियत्रीचो 
तुजे यादीनूच ती घेता स्वास 
भेटूंक आयल्यार यादी खंयच्यो? 


कवितांनी फकत यादींचोच ध्यास 


तुजे भेटेन मोगिकेचें जेत 
कवियत्री मात हारतली 

उपकार करून यादींच दिवशी? 
सासणाक जिवी उरतली 


हड्ड्यांत काळीज आसा देखून 
जायत घडये मोग तुजो 

तरी म्हाका सांबाळूंक जाय 
कवियत्रीचो धर्म म्हजो 

देखून एकूच इत्सा म्हजी 

भेटूंक म्हाका येवं नाका 

म्हजे भितरले कवियत्रीक 

मोगा खातीर मारूं नाका 


अट 


पावसा तुवें येवचें 

धर्तरेची तान भागोबंक 
सुकिल्ल्या झाडां पेडांक 
एक नवी आस्त जागोवंक 


पावसा qa येवचें 
न्हंयो-बांयो एकठांय हाडूंक 
कागदाची व्हडीं करून 
भुरग्यांनी उदकांत सोडूंक 


पावसा तुवें येवचें 

हातांत तुज्या नांगर घेवंक 
काजुल्याचें रुप घेवन 
नकेत्रांनी सकयल देवूंक 


पावसा तुवें येवचें 
दोंगुल्ल्यांनी रोयण फुलोबंक 
बेबे-कोंगे जावन जागे 
शेतांतलो चिखल कालोवंक 


पावसा तुवें येवचें 

हाडचो तुवें व्हउलो FAR 
'मनीसपण' मात उरचें हांगा 
बाकी सगळें तुज्या नांवार 


bis, 


सगळेंच पयलें 


पयली उमव्ठशीक 

पयली नदर 

सगळेंच दिसलें 

ध्वे धरवे 

पयलो हांसो पयलो मोग 

पयलें उतर पयलो स्पर्श 

काव्ठीज ताकाय सगळेच कितें 

दिलें हांवें नवें नर्वे... 

पयली भेट फकत 

पयलो पावस म्हजे खातीर 

हांव तुजोच कांयच नवें 

सांगलें da नासलें ताका 
लक्षांत म्हज्या 
आयले तेत्रा 
सगळेंच पोरणें 
जालें म्हाका 

RD So NN 

भास 


तुजी भास खंयची? 

aid मोन्यांक विचारलें 
ताणें मोन्यांनीच जाप दिली 
म्हाकाय ती समजली 

त्या बेहार म्हजी भास 
म्हाका पांगळी दिसली ....! 

म्हाका जियेवंक जाय 


म्हज्या मनाक गांठ मारून 
यादीची किरवंट सोडयतां 
हांगा-थंय शिंपडलां हांब 
आतां म्हाकाच घडयतां 
सगळ्यां खातीर जगतां जगतां 
हांगा थंय पिंजल्या जीण 
म्हजेच खातीर जगुंक आतां 
मेळचो म्हाका एकूच खीण 


कुळाराच्या आंगणांत हांवें 
‘qa’ म्हणून मिरयलां 
भावाची 'भयण' जावन 

गीत नवें बर॒यलां 

सगळ्यां खातीर जगतां जगतां 
हांगा थंय पिंजल्या जीण 
म्हजेच खातीर जगूंक आतां 
मेळचो म्हाका एकूच खीण 


केत्राय जावन 'मोगिका' 

वाट ताची पळयल्या 
सिंदुराची किंमत म्हणून 

उमेद उज्यांत जळयल्या 
सगळ्यां खातीर जगतां जगतां 
हांगा थंय पिंजल्या जीण 
म्हजेच खातीर जगूंक आतां 
मेळचो म्हाका एकूच खीण 


संवसार पाळण्यांत धोल्यताना 
राती sa जागयल्यात 

'तांचे' वाटेर फुलां फुलोवंक 
पांय म्हजे धगयल्यात 
सगळ्यां खातीर जगतां जगतां 
हांगा थंय पिंजल्या जीण 
म्हजेच खातीर जगूंक 

मेळचो म्हाका एकूच खॉण 


RRMA 


सगळ्याक सोदतां हांव 


कितलेशेच दीस जाले 
सगळ्याक सोदतां हांव 
धांवपळीच्या शारांत पळय 
सांडला म्हजो गांव 


हांगा कोणाचोच ध्यास ना 


चुलींतल्या धुंबराचो वास ना 
सगळें म्हजें, सगळें म्हाकाच peas 
म्हजेंच बरें जावं हांगा झऱ्यांचो खळखळ ना 
कितलेशेच दीस जाले वाऱ्याचो सळसळ ना 
सगळ्याक सोदतां हांव कोगळांच्या गितं बदलाक 
धांवपळीच्या शारांत पळय कावळ्यांचो कांब कांव 
सांडला म्हजो गांव कितलेशेच दीस जाले 
सगळ्याक सोदतां हांव 
हांगा भुरग्यांचो खेळ ना धावपळीच्या शारांत पळय 
नात्यांचो मेळ ना सांडला म्हजो गांव 
अ wae हांगा चिटीची अश्रेकणी ना 
कितलेशेच दीस जाले भुरग्यांक सांगूंक काणी ना 
सगळ्याक सोदतां हांव मनीसपणाक लायला उजो 
धांबपळीच्या शारांत पळय वयर काडूक नाव 
सांडला म्हजो गांव कितलेशेच दीस जाले 
सगळ्याक सोदता हांव 
धांवपळीच्या शारांत पळय 
सांडला म्हजो गांव 
Rl NO 

हय! पिशेच आमी 


मोगान पडून पिशे जाल्ले 

ard आर्दी पळयल्यात 

पुण पिशांक जेत्रा मोग जाता 
तेन्ना तांकां कवी म्हणटात 

हय! पिशेच आमी 

आमच्या काल्पनीक बळग्याचेर 
विश्व नवो घडयतात 
वाळवंटाची तान भागोवंक 
घोग्यांचो पावस झडयतात 
आमचे कडेन गिरेस्तकाय ना 
तरी पूण दर्या आसा 

दर्या देगेर माड आसा 

माडार चडपी रेंदरे आसा 
रेंदेराची खोप आसा 

खोंपींतली जीण जगूंक 

आमचे कवीतेक तांक आसा....! 
आमच्या ALAR मुकूट ना 

तरी उगडें मळब आसा 
मळबांतलो चंद्रम आसा 
चंद्रीमाचें चान्ने आसा 

चान्न्यांत बसून उगड्या दोळ्यांनी 
रंगयाळीं सपनां रंगोबंक 

आमचे कवितेक तांक आसा 


देखुनूच पिशांक जेत्रा मोग जाता 
तेन्ना तांकां कवी म्हणटात 
आमच्या नांवान रस्ते नात 

तरी एक पांयवाट आसा 
पांयवाटेर पावलां आसात 
पावलांक बांदिल्लीं पांयजणां आसात 
पांयजणांच्या नादार पातयेवन 
आमचे कवितेक तांक आसात 
देखुनूच aa पिशांक मोग जाता 
तेत्रा तांकां कवी म्हणटात...! 
आमचे कडेन थोर्डेच आसा 

तरी पूण सगळें आसा 

सगळ्यां भितर आमी आसात 
आमचे भितर पिशे आसात 
ह्याच पिशांक मोग जाता 

आनी पिशांक Sat मोग जाता 
तेन्ना तो कविता करता 

देखुनूच ताका कवी म्हणटात 


भेटूंक येता तेन्ना 


भेटूंक म्हाका येता तेन्ना 
केंस मानेर सोडूं नाका 
तातूंत हांव शिरकल्यार 
ओगीच जटां जातलीं 


हरणा वरी चाल तुजी 
म्हजे दिशेन येवं नाका 
मैलांचो फातर हांव 
आपटून पावलां दुखतलीं 


निरंजन माखिल्ले दोळे 
बाट म्हजी पळोवं नाका 
मोतयां वरी दुकां तुजीं 
कारणां विरयत व्हांबतलीं 


तुज्या काळजाच्या देवार्‍्यांत 
Ted म्हजी पुजूं नाका 
म्हज्या पांयार चडिल्लीं फुलां 
काळा पयलींच बावतलीं 

पिंजन्यांतली जीण 


पिंजन्यांतली जीण म्हजी 
मोन्यांनींच हांव सारतां 
मळबांत उडपाची आस्त म्हजी 
काळजांतूंच हांव मारतां 


गळो सजोवपाचे आशेन 
सुळार हांव चडलां 
मोतयां सोदूंक गेल्ले कडेन 
नशीब दर्यात बुडलां 


कपलाक म्हज्या कुकूम लावन 
मनाची नदर धांपल्या 


अन्याय हो सोसता सोंसतां 
सहनशक्तीच सोंपल्या 


आतां ह्या पिंजऱ्यांतल्यान 
सुटका म्हजी जावंक जाय 
चोच मोडल्यार परवा ना 
उगड्या मळबांत उडूंक जाय 

केन्नाय दिसता 


म्हजें लग्न जालां 

तरी केन्नाय दिसता 

खीणभर सगळें विसरचें 
तिनसांजेच्या वेळार म्हाका 

घोवान सदांच भेटचें 

aida ताची वाट पळयत 

दर्या देगेर बसचे 

चोर पावलांनी येवन ताणें 

दोळ्यांक म्हज्या धरचें 

... ताकाय अशेंच दिसता काय??? 


हातांत हात घालून आमी 

लांब पासयेक वचचें 

फुडाराचीं सपनां रंगयत 

झऱ्या बरी हांसचें 

तुजे शिवाय कांयच ना 

ताणें कानांत सांगचें 

म्हज्या तोंडांतल्यान येवपी उतर 
ताणें उमेदीन आयकुचें 

Fest वर्णन करपी एक 

गीत ताणें गावचे 

... ताकाय अशेंच दिसता काय??? 

जीण 


जीण म्हजी केत्रा केत्राय 
वार्‍या वरी वेग धरता 
सांजेर फुलपी मोगन्या बरी 
केत्राय ती आळशी थारता 


जीण केत्राय मळब जावन 
सुर्याचें न्हाण घेता 

काळजी कुपां मानेर सोडून 
दोळ्यांतल्यान व्हावन वता 


जीण म्हजी उदक जावन 
"रेंबटांत फुलां फुलयता 

यादींच्या झोपाळ्यांचेर 

केन्नाय जीण धोलयता 


जीण केन्नाय मुळां जावन 
खोल खोल भुंयेंत रिगता 
केन्ना केन्नाय हावेसाचो 

दोंगर जावन मळबाक तेंकता 


मरणाचे सावळेक म्हजी 
जीण एकदम भियेता 

तिका बावडेक खबर खंयची 
मरचे खातीरूच ती जियेता 

RMP 


कवितेचें मोल 


फात्यापारार याद तुजी 
सुर्या जावन येता 
तिनसांजेच्या मंद वेव्ठार 
घायाळ करून वता 


दर्या वेळेर याद तुजी 
खडपार येवन बसता 
पांय आपले उदकांत बुडोवन 
शितळ हांसो हांसता 


चिंचे झाडार याद तुजी 

अमुरपिकीच हुमकळटा 
बारीक बारीक पानांमदीं 
वारो जावन सळसळटा 


दर खिणाक याद तुजी 
काळीज जावन धडधडटा 
तुजे यादीन बरयतकीच 
कवितेचें मोल वाडटा 


83 


तो हांसचो देखून 


मळबान आज रडुंकूच जाय 
म्हज्या दोळ्यांतलीं दुकां लिपोवंक 
हांव रडटां म्हण ताका कब्व्व्व्यार 
तो एकाद्रो विसरत हांसूंक 


ताचे जिणेंत फुलां फुलूंक 
म्हज्या दुकांची गरज ताका 
ताचे खातीरूच रडटां हांव 
हाची जाणीव मात जाल्ली नाका 


देखुनूच मळबान रडुंकूच जाय 
म्हज्या दोळ्यांतलीं दुकां लिपोवंक 
हांव रडटां म्हण ताका कळ्ळ्यार 
तो एकाद्रो विसरत हांसूंक 

क तशी 


देवा! म्हाका सांगशी? 


तिच्या कपलाचो कुकूम सांडला 
तरी ती फुलां विकता 

देवा, तुज्या पांयार ओपूंक 
मेळिल्ल्या फुलांतलें एकूय फूल 
तिच्या केंसांत खोबचें अशें 
केन्ना तरी दिसलां तुका? 


तुज्या नांवान निर्जीव फातराक 
हांगा दुदान न्हाणयतात 

भायर पांवड्यार तिचें पोर 

रितें ees चोखता 

तेन्ना qa दुदान न्हावप 

तुजीच लज दिसना तुका? 


तूं म्हणल्यार उजवाड देवा 
काळखांत रावंक मात सोदिना 
तुज्या मुखार वाती पणटी 
तिचे खोंपींत काळोख गुपाट 
रिती चिमणी ती सांसपता 
तेन्ना तुजें व्हडपण मिरोवंक 
कशें रे देवा सोबता तुका? 

ओगी बसू? 


पुनवे राती चान्न्यांत बसून 
सोपूत दिवन फटयलें 

तुवें केल्लो गुन्यांव धांपूंक 

चंद्रार पडलें लांशें 

केंसांत माळिल्ल्या आबोल्यार्चे 
उडून गेलें हांशें 

तुजे म्हर्जे नातें तुर्वे 

दागो समजून तुटयलें 

ख्यास्त तुका जावची न्हय म्हृण 
सांवरीक लागलें पिशें 

निसर्गार जाल्लो अन्याय पळोवन 
ओगी बसूं कशें? 

खूब कितें शिकचें आसा 


सात समुद्र पलतडी 

तारवां भोंबन आयलो तरी 
अजून म्हज्या दोळ्यांत मोगा 
पेवूंक तुवें शिकचें आसा 


दोंगराचें हड्डें चिरून 

गांव लागीं हाडले तरी 

तुजें काळीज अजून तुवें 

म्हज्या काळजाक जोडचें आसा 


जमनीची खोलाय मेजूंक 
पाताळांत तूं देंबलो तरी 
म्हज्या मनाचो थाव मोगा 
अजून तुवें घेवचो आसा 

सात सुरांचें मिलन करून 
सरगम तुवें सादलो तरी 
मोगाचो आठवो सूर 

म्हजे खातीर गावचो आसा 


संवसाराचो भार तुवें 

भुजार तुज्या पेल्लो तरी 
आळवा वयल्या थेंब्यावरी 
भावना म्हज्यो झपच्यो आसा 


अहंकारी शिमो तुवें 

जाय थंय घाल्यो तरी 
बंधनाच्यो फास्क्यो मोडून 
म्हाका मेकळे जगचें आसा 


जीण एक कविता 


कविता बरयतां बरयतां 
जिणूच एक कविता जाल्या 
आता दर गजालींत हांव 
यमक सोंदीत बसतां 
कानार पडिले दर उतर 
अलंकार करें Baa 


जिणेचे वांटे करून 
म्हाकाच करतां विचार 
खंयचें aed खंय घालुंक 
वापरूं खंयचो प्रकार 


घोवान धेंगसो घाल्यार म्हणटा 
खंयचे शेलींत तापलो 

जेवण अळणी जाल्यार चिंतता 
लय कसो चुकलो? 


नुस्तेकान्नीच्या गाव्व्यांतली 
शब्दकळाच मेळना 
केन्नाय म्हज्या काळजाचो 
छंद म्हाका कळना 


कवितेचो आशय पळोवन 
स्वताकूच हांव विसरतां 
तिचीं पाळां म्हज्या रगतांत 
हांव तिच्यांत समावतां 


No 0 

हार-जेत 


कालची माती, फायर्ची बियां 
आयचो दीस घडयतात 
पोरण्यो यादी, नवे हुस्के 
केन्नाय मनशांक रडयतात 


भोगिल्लें सूख चाखिल्लें दूख 
इतिहासाची मिरास व्हड 
घुस्पल्ल्यो वाटो मेळिल्लें मुकाम 
केन्नाय पावलां करतात जड 


दिसाचो प्रकाश, रातचो काळोख 
सपनाचो नवो चंवर 

मोगाचो उजो, रागाचे कोळशे 
केन्नाय जिणेचो करतात धुंवर 


No 

अहंकारी खिळे 


जेजू क्रिस्तान सांगळे 
'दुस्मानाचो मोग कर' 
हांवें म्हज्या घोवाचो केलो 


एका पोल्यार मारल्यार 


दुसरोय दी आनी 
म्हजे दोनूय पोले 
वांगडाच फोडून घेतले 
फायचो हुस्को 
फाल्यांर सोड तुमी fare मीठ 
हांवें म्हज्या भुरग्यांक संवसाराक स्वाद हाडूंक 
मेकळीं सोडलीं हार्वे म्हजीच जीण 
अळणी केली 
तुमी संवसाराचो उजवाड 
सगळ्याक पर्जळ फांकचो ay क्रिस्तान 
हांवें उजवाड दिवंक जें कितें सांगलें 
स्वताक जळोवन घेतलें तितलेंय हांवें केलें 
तरी पृण... 
म्हजो जेजू क्रिस्त 
कालवार दोंगरार 
अजुनूय खुरसार हुमकळटा 
म्हज्या अहंकारी खिळ्यांक... 
2 

हांवूंच उरलां सवाय 


गरीबाचे गाडयेक पेटला 
म्हारगायेचो उजो 
संबसाराचें वजें आतां 
भुजार सांवरू नज 


व्यान्नी सांगता, पन्नास रुपयांक 
करबटाचो वांटो 

आयकुनूच गळ्याक लागता 
म्हारगायेचो कांटो 


saa जालयार दोतोराची 
देडशे रुपया फी 
म्हारगायेच्या कपांत घालून 
सवाय जीण तूं पी 


सण-परबो, लग्नां-फेस्तां 
बोल्साक पडला बुराक 
बायले म्हऱ्यांत उबो रावंक 
पिवचें पडटा धिराक 


म्हारगायेचेर जैत व्हरूक 
ना रे देवा उपाय 

सगळें जालां म्हारग 

फकत हांवूंच उरलां सवाय 

फरक 


म्हज्या दाव्या हाताच्या बोटाक 
चकचकीत मुदी घालून 

म्हजे पुराय जिणेचो 

तो धनी जालो 

हांवें घाल्ले मुदयेन मात 

म्हाका दासीचोच दर्जोदिलो 


मुदयो केल्ल्यो एकाच शेटीन 


तरी म्हणटा... 
फरक कसो इतलो ? 

—— कमा 


कविता नाशिल्ली जाल्यार 


कविता नाशिल्ली जाल्यार... 
नात्यांचे गर्देत 

हांव केन्ना सांडपाचें 
फेरयेंतले बावले वरी 

भुरग्यां हातांत मोड़पाचें 


कविता नाशिल्ली जाल्यार 
दर्याच्या ल्हारावरी 
खडपाक आपटून फुटपाचें 
न्हिदेंतल्या सपना वरी 
जाग येताच तुटपाचें 


कविता नाशिल्ली जाल्यार 
देवाच्या पांयार 

फूल जावन चडपाचें 
दुश्टांच्या हातांतूय 

प्रसाद म्हणून पडपाचें 


कविता नाशि्ली जाल्यार 
दुखाच्या हुंवारांत 
बुडून हांव मरपाचें 
समाजाचे फास्के भितर 
चित्र जावन उरपाचें 

घात 


कांय दिसांचोच संवसार हो 
मनाक म्हज्या दिसले 

दर दिसाक एकदां तरी 
fad आसतनाच मेलें 


सपनाचे शीत रांदून 
जिणे पानार वाडलें 
स्राद्धा समजून पेरीवयल्या 
कावळ्यान खावन सोडलें 


मळबार पावशी कुपां पळोवन 
गुलमोहराचो धरलो हात 
पाकळ्यान पाकळी गळून पडली 
जिणे वाटेर जालो घात 

जैताचे पांवडे 


तुमी केल्लो दुस्वास 
म्हज्या जेताचे पांवडे 
तुमी दिल्ले त्रास 
म्हाका सुखाचे आंवडे 


तुमी तोपले कांटे 
_फुलांक मोल आयलें 
तुमी शेंवटिले फातर 
हांवें घर बांदले 


तुमी रानांत सोडलें 
चलत हांवें केली वाट 
शुन्य म्हणून भायरायलें 
स जोडून केले साठ 


तुमी केलो तिरस्कार 
बरें-वायट हांव शिकलें 


तुमी फकत मोलावंक उरले 


सगळें जग हांव जिखलें 


फुलूंक चुकलो 

म्हज्या दारांतलो गुलमोहर 
अंदूं फुलूंक चुकलो 

ताचेर पातयेवन केल्लो मोग 
चंवरचे पयलींच सुकलो 


हरशीं बरो दर वर्साक 
पावसा पयलींच फुलतालो 
ताच्या पोंदाक मोग म्हजो 
वाऱ्या वांगडा धोलतालो 


अंदूं कांयच समजना 

रुसून कित्याक बसला 
कोणाक भिवन रावला मोनो 
काय आवाज गळ्याक दसला 


गुलमोहरा | अशेच चल्ल्यार 
फुडें जातलें करें? 

येतलो वतलो हांसता म्हाका 
लागला म्हणून पिशे 

दुर्गा 


धर्माच्या नांवान तुमी 
मदीं दुर्गा घालीं 

तरी शेजारच्या आंगणांत 
भुरगीं पंगतीक बसलीं 


तुमी रोयिल्ल्या झाडांचे 
खांदे दोरांनी बांदले 

तरी तांचीं फुलां 

शेजारच्या पोरसांत सोबलीं 


शेजारचे दिकेन उगडपी 
जनेलां तुमी पुरयलीं 
तांच्या हुमर्‍या स्पर्श करीत 
बारें तुमगेर आयलें 


तुमच्या दारांत आयिल्लें वत 
भांगर घालून आंगार 

सुर्या धारेक वता म्हणल्यार 
रात जावन तांगेर रावलें 


तरी तुमकां दिसता 

की आपलोच धर्म व्हडलो 
जाल्यार पुराय विश्व 
मदींच कापचो पडलो 


मळबाचेय कुडके करून 
सारके घालात वांटे 
निसर्गाकूय कळूं दी 
विचार तुमचे खोटे 


तुटिल्लें सपन 


दर Udi सपन पडटा 
जाग येवन मर्दीच तुट्टा 
तुटिल्लें सपन पुराय करूंक 
दुसरे रातीं परत न्हिदतां 
तरी म्हर्जे सपन 

अजून तुरिल्लेंच आसा 

RAP - 


वेगळी नदर 


पयलेच फावट मोगांत पडलें 
तेन्ना मळब सोबीत दिसलें 

दिसलें, झरे हांसत व्हांबतात 
दर्यात नुस्ती खोशेन पेंवतात 


म्हजेच खातीर फुलतात फुलां 
पोरसांत गायतात सुकण्यां पिलां 
म्हाकाच मेळूंक येतात ल्हारां 
रोखडींच पळटात दिसा वरां 


अचकीत रातीं जाल्यो व्हड 
कारांतीय जिबेक लागलीं गोड 
पावसांत आंगाक पेटलो उजो 
गिमांत थंडी सोंशी नज 


पुराय जगूच रंगांत बुडलें 

म्हाका स्वर्गाचे दर्शन घडलें 
दिसाचींच जमनीर आयली नकेत्रां 
म्होवान बुडलीं म्हजीं उतरां 


जेन्ना ताणें फटयलें म्हाका 
तेन्ना दिसलें कांयच एक नाका 
अजुनूय तशेंच आसा सगळें 
मोगाविणें मात दिसता वेगळें 

आडवेळो पावस 


आडवेळार आयिल्ल्या पावसांत 
तें भिजतना दिसलें 

ताका हांबें सत्री दिली 

सत्रे वांगडा काळीजूय ब्हेलें 


आतां पावस थांबला 

तरी ओले म्हजे दोळे 

कपलार सुर्याक झेतान मिरयत 
मळब म्हाका हांसता पळे 


केन्ना तरी आडवेळार 
परत मळब रडटलें 
हांव चिप्प भिजलो तरी 
काळीज सुगूर उरतलें 

मोल 


निलामीच्या बाजारांत 

तिचें मोल कितलें? 

हवस भागोवंक आयिल्ल्यांचे 
नदरेक शरीर भरता तितलें 


अशें म्हणपी अभाग्यांनो 

तुमच्या ह्या दुर्दयवाचें 

ताळयो मारून कवतूक करूं? 
काय कावळ्यांक तुमचें पिंड वाडूं? 


आरे! तुमी मोल करतात 
फकत तिच्या देहाचें 

तिवूय रंगता नाटकांत तुमच्या 
नाटक कांय खिणाचें 


घडटा जाल्यार पड्ड्या फाटल्यान 
तिचो आत्मो विकतो घेयात 
घर-दार, बायल भुरगीं 

सगळें तुमचें पणाक लायात 


तागडेच्या दालनांत 

बसले पासून जाल्यार तुमी 
निलामीच्या बाजारांत 
तुमचें दालन सदांच कमी 

रोयलां थंय फुलत राव 


रोयलां थंय फुलत राव 
वाऱ्या वांगडा धोलत राव 
मुक्काम पयस आसले तरी 
मैलां फातर मेंजीत राव 
काळखी राती सोशीत राव 
रोयलां थंय फुलत राव 


रोयलां थंय फुलत राव 
मेकळ्या मनान हांसत राव 
उल्याक कोणूच पावना तरी 
साद तूं घालून राव 

केना तरी जातलें जेत 

आतां हार मानीत राव 
रोयलां थंय फुलत राव 


रोयलां थंय फुलत राव 
दुखा पावसांत भिजत राव 
वादळ वाऱ्याक तोंड दीत 
जमनींत मुळां रोमून राव 
आयले कितले गेले कितले 
चुकिल्लें गणीत सोडयत राव 
रोयलां थंय फुलत राव 

रोयलां थंय फुलत राव 
दोळ्यांतलीं दुकां व्हावयत राव 
सपनां तुजीं तुटलीं तरी 

परत एकदां विणीत राव 
हावेसाचीं पाखां लावन 
मेकळ्या मळबांत पळयत रावत 
रोयलां थंय फुलत राव 


रोयलां थंय फुलत राव 
जिणे पणटी जळयत राव 
कोणूच तुजो नासलो तरी 
तूं सगळ्यांचेंच जावन राव 
पलतड तुवें घाटची आसा 
मस्त्या ल्हारांक तेळीत राव 
रोयलां थंय फुलत राव 


रोयलां थंय फुलत राव 
मोनी भास उलयत राव 
मळबांतलीं नकेत्रां 
गरिबांक वांटूंक तयार राव 
तांचो लगाम हातांत धरूक 
सतत यत्न करीत राव 
रोयलां थंय फुलत राव 


कविता करूंक जाय तेन्ना 


गुलाबाचेर केत्नाय 
कविता करची आसल्यार 
खिणभर बार्गेत हांव 
गुलाब जावन परमळटां 
कांटे तोपतात भोरे येतात 
सगळें हांव अणभवतां 


कृष्णाची बांसूरी जावन 

राधेक मधूर साद घालता 

वृंदावनांत भेट तांची सुपभर नकेत्रांनी 

ओगीच रावन पळयतां कविता सजोवची आसल्यार 

कृष्णा तो राधा हांव दोळे धांपून एक रात 

येवजून कविता बरयतां केंसां विणयेक रेवडायतां 
मळब हांव, चंद्र तूं 
गीत नवें घडयतां 


केन्ना तरी, कोणाचेर पूण 
दर एकटो करता मोग 
कविता करूंक तांची सुवात 
थोडो वेळ उदार घेतां 

तेन्ना हांव उरना 'हांव' 

ताचें जिवीत जगतां 


कविता बरोवंक जाय तेत्रा.,:.! 

सपनांतल्या गांवांत 


सपनांतल्या गांवांत 
यादिंची तोर्णा 

एकटेंच बसून नियाळटां 
सांगात दिवंक कोण ना 


ओंवळी पोंदाक ओंवळां पुंजावपी 
सांडल्यो आतां इश्टिणी 

तांबडीं गूज भिण्णा मिरोवपी 
मोन्यो जाल्यात भिरंडीणी 


सपनांतल्या दोंगरार 

दु दुदावरीं चुन्ना 
पोसोभर कुटल्यांत हांवें 
खावंक हांगा कोण ना 


जांबळी मुळांत वयर सरल्यात 
यादिंच्यो त्यो रोयणी 
जांबळांक लावूं मीठ खंयचें 
जिणूच जाल्या अळणी 


सपनांतले रांदचे कुडींत 
कांद्याची फोण्णां 

दोणलेंतल्यो आमल्यो खावंक 
जिबेक मातपूण रुच ना 

वाट जिणेची 


सुखाच्या ल्हारां बांगडा 
दुख्ख्याच्यों शिंपयो आयल्यो 
तरी आज पासून देवा 

दर्या देगेर येतां हांव 


मुक्कामार पावतां पावतां 
सगळ्यो वाटो घुस्पल्यो 
मैलांच्या दर फातरार 


~ 


तुच म्हाका दिसता नांव 


दोळ्यां मेरेन पावलोच ना 
ऑंठार उदेल्लो हांसो 

तरी तुज्या नांवा मुखार 
दिमी हांव मोडटां 


बाविल्ल्या फुलांतलो रस चिवूंक 
गोल घुंवता भोंवरो पिसो 
जलस्थल मेळत हेच आशेन 
फुडली वाट चलतां 

fro, Ga, WAM 

«नागरीक तच रोगी तिपयेतत्यान रोव 

करात. BAM टाम, FATT, गुलाब 

द गोवन We, जिवीत, तृच प, सधा पराम, 
हाची रोटी, गायचो आवाज, आढे आरद 

Apa कविता, नबध प्रकाशीत जात्यात. 

-आकाध्याशी आनी a Aa कविता साह केल्यात. 
“गत रन कित्याक TAA PR), 

एकतो a Ae चद्रत दे, आंोट-तीक( ओ एवे 
आर्शिवाद (a वितो ऐर हैं पुस्तकां तियत त्यत. 
“साबा कवी संम्ेतनारन तोच साहित्य अकादमी पुय) 
अश्रित भारतीय संमेलना वेदाय कविता साक केल्यात. 
Baa खाती राज्य ASIN साबार FATA मेळ्यात. 
“साहित्य अकादमी वतीन प्रवास येवजगेख्राला दिल्ली आनी 
भोपाल ग्यानी अधा यात्रा केल्या. 

